

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पिंडारी अशोक में पशु स्वास्थ्य एवं कृषक प्रशिक्षण शिविर का आयोजन

पंतनगर। 27 सितम्बर, 2018। पंतनगर कृषि विश्वविद्यालय के पशुचिकित्सा एवं पशु विज्ञान महाविद्यालय में भारतीय कृषि अनुसंधान परिषद के केन्द्रीय गोवंश अनुसंधान संस्थान, मेरठ, द्वारा वित्त पोषित अखिल भारतीय समन्वित शोध परियोजना-फ़िजवाल के अन्तर्गत पिंडारी अशोक के कृत्रिम गर्भाधान केन्द्र, बरा, में आज पशु स्वास्थ्य एवं कृषक प्रशिक्षण शिविर का आयोजन किया गया। इस शिविर का उद्घाटन डा. डी.वी. सिंह, संयुक्त निदेशक शोध एवं विभागाध्यक्ष एल.पी.एम., द्वारा किया गया। इस पशु स्वास्थ्य शिविर में 42 गायों का निरीक्षण कर उपचार किया गया।

प्रशिक्षण शिविर में परियोजना अधिकारी, डा. सी.बी. सिंह, द्वारा परियोजना के उद्देश्यों के साथ-साथ परियोजना से पशुपालकों को मिलने वाले लाभों पर प्रकाश डाला गया। प्रशिक्षण शिविर के दौरान परियोजना समन्वयक, डा. डी.वी. सिंह; पशु चिकित्सा अधिकारी, पशु चिकित्सालय, बरा; सह परियोजना अधिकारी, डा. संजय कुमार व डा. अनिल कुमार; एवं प्राध्यापक एल.पी.एम., डा. एस.के. सिंह, द्वारा पशुपालकों को सम्बोधित करते हुए पशुपालन के सभी तकनीकी आयामों को अपनाकर उन्नत पशुपालन करने के लिए पशुपालकों का आह्वान किया गया। शिविर में 59 पशुपालकों द्वारा प्रशिक्षण लिया गया। शिविर का संचालन सह परियोजना अधिकारी डा. संजय कुमार एवं धन्यवाद प्रस्ताव सह परियोजना अधिकारी, डा. अनिल कुमार द्वारा किया गया।



पशुचिकित्सा एवं पशुविज्ञान महाविद्यालय द्वारा आयोजित पशु स्वास्थ्य शिविर में किसानों द्वारा लाये गये पशु।

(नरेश कुमार)
समाचार समन्वयक